

ဒုတိယအကြိမ် ပြည်သူ့လွှတ်တော်၊ အမျိုးသားလွှတ်တော် ပထမပုံမှန်အစည်းအဝေးမှ  
(၁၃)ကြိမ်မြောက် ပုံမှန်အစည်းအဝေးအထိ ကတိဖြစ်ပေါ်ခဲ့သည့် မေးခွန်းများနှင့်  
စပ်လျဉ်းသည့် ညှိနှိုင်းအစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး  
ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ မတ်လ (၄)ရက်

- ကျန်းမာရေးနှင့်အားကစားဝန်ကြီးဌာနအနေဖြင့် ပြည်သူ့လွှတ်တော်၊ အမျိုးသားလွှတ်တော် အစည်းအဝေးများတွင် အဆို၊ ကြယ်ပွင့်ပြမေးခွန်း၊ ကြယ်ပွင့်မပြမေးခွန်းများနှင့်ပတ်သက်၍ ဖြေကြားခဲ့ပြီး ဖြစ်ပေါ်ခဲ့သော ကတိကဝတ်များကို လာမည့်လများအတွင်း ပြီးစီးအောင် တတ်နိုင်သမျှ ကြိုးစားဆောင်ရွက်ကြရမည်ဖြစ်ပါကြောင်း၊
- ပထမပုံမှန်အစည်းအဝေးမှ (၁၃)ကြိမ်မြောက် အစည်းအဝေးအထိ ပြည်သူ့လွှတ်တော်ဆိုင်ရာ ကတိကဝတ်စုစုပေါင်း (၅၇၃)ခုရှိသည့်အနက် ဆောင်ရွက်ပြီး (၃၁၅)ခုနှင့် ဆောင်ရွက်ဆဲ (၂၅၈) ခု၊ အမျိုးသားလွှတ်တော်ဆိုင်ရာ ကတိကဝတ်စုစုပေါင်း (၂၅၂)ခုအနက် ဆောင်ရွက်ပြီး (၁၁၈) ခုနှင့် ဆောင်ရွက်ဆဲ (၁၃၄)ခုရှိနေသည်ကို တွေ့ရှိရပါကြောင်း၊
- လွှတ်တော်ကိုယ်စားလှယ်ကြီးများ တင်ပြတောင်းခံထားသောကိစ္စရပ်များသည် ပြည်သူများ အကျိုးကိုရည်မျှော်၍ တောင်းဆိုထားခြင်းဖြစ်၍ မိမိတို့ဝန်ကြီးဌာနကလည်း အလေးအနက် ထား၍ အကောင်အထည်ဖော်ဆောင်ရွက်ရမည်ဖြစ်ပါကြောင်း၊
- ဆေးရုံများ၊ ကျေးလက်ကျန်းမာရေးဌာနနှင့် ဌာနခွဲများ စံကိုက်ဖွဲ့စည်းခြင်း၊ အဆင့်မြှင့်တင် ခြင်း၊ အသစ်တိုးချဲ့ဖွင့်လှစ်ခြင်းနှင့်ဆိုင်သော ကိစ္စရပ်များနှင့်ပတ်သက်၍ သက်ဆိုင်ရာ တိုင်းဒေသ ကြီး/ပြည်နယ်အစိုးရအဖွဲ့များနှင့် ညှိနှိုင်းနေသောကိစ္စရပ် (၁၃၃)ခု၊ စီမံကိန်းနှင့်ဖွဲ့စည်းပုံစံစစ် ရေးအဖွဲ့သို့ တင်ပြ၍ ညှိနှိုင်းပေးသောကိစ္စရပ် (၂၆၂)ခု၊ ရသုံးခန့်မှန်းခြေ ငွေစာရင်းဦးစီးဌာန ဘဏ္ဍာရေးဆိုင်ရာ သဘောထားမှတ်ချက် ညှိနှိုင်းထားသောကိစ္စရပ် (၃)ခုနှင့် ပြည်ထောင်စု အစိုးရအဖွဲ့သို့ တင်ပြထားမှု (၁၉)ခု စုစုပေါင်းကိစ္စရပ် (၄၁၇)ခုရှိနေပါကြောင်း၊
- ဆောင်ရွက်ဆဲနှင့် ဆောင်ရွက်ရန်ကျန်ရှိနေသော လွှတ်တော်ကတိကဝတ် အများစုသည် ဖွဲ့စည်းပုံတိုးချဲ့ပြင်ဆင်ခြင်းလုပ်ငန်းများဖြစ်နေသည်ကို တွေ့ရှိရပြီး သတ်မှတ်ထားသော လုပ်ငန်းစဉ် အဆင့်ဆင့်အတိုင်း ဆောင်ရွက်နေကြသည်ကို တွေ့ရှိရပါကြောင်း၊

- ဆောင်ရွက်ရန်ကျန်ရှိနေသော ကတိကဝတ်များကို အမြန်ဆုံးအကောင်အထည်ဖော် ပြီးစီးရေးအတွက် သက်ဆိုင်ရာဦးစီးဌာနအသီးသီးအနေဖြင့် သက်ဆိုင်ရာလုပ်ငန်းကိစ္စရပ်အလိုက် တာဝန်များ အတိအကျခွဲဝေသတ်မှတ်၍ လာမည့်လများအတွင်း ဦးစားပေးဆောင်ရွက်ရမည်ဖြစ်ပါကြောင်း၊
- တာဝန်ခံပုဂ္ဂိုလ်များအနေဖြင့် ဆောင်ရွက်ရန်အတွက် လိုအပ်ချက်နှင့် အခက်အခဲများကို တင်ပြပေးရန်ဖြစ်ကြောင်း၊
- မြေယာပိုင်ဆိုင်မှုပြဿနာ၊ ဆောက်လုပ်ရေးကန်ထရိုက်ဆိုင်ရာ ပြဿနာများနှင့် ဖွဲ့စည်းပုံတိုးချဲ့ပြင်ဆင်ခြင်းဆိုင်ရာ လုပ်ငန်းစဉ်အချို့သည် ဝန်ကြီးဌာန၏ လုပ်ပိုင်ခွင့်အာဏာအတွင်း မရှိသည့်အတွက် အဆိုပါကိစ္စရပ်များကို အစိုးရအဖွဲ့သို့ တင်ပြပေးသွားမည်ဖြစ်ပါကြောင်း၊
- ထို့အပြင် ပြည်သူ့လွှတ်တော်၊ အမျိုးသားလွှတ်တော် အစည်းအဝေးများ၌ လွှတ်တော်ကိုယ်စားလှယ်များမှ ဆေးရုံ၊ ကျေးလက်ကျန်းမာရေးဌာန/ဌာနခွဲအသစ် ဆောက်လုပ်ပေးရန်၊ ဖွဲ့စည်းပုံတိုးချဲ့မြှင့်တင်ပေးရန် ကိစ္စရပ်များကို မေးမြန်းတင်ပြတောင်းဆိုသည့်အခါမှ ဆောင်ရွက်ခြင်းမျိုးမဟုတ်ဘဲ ပြည်သူ့ကျန်းမာရေးဆိုင်ရာရှုထောင့်၊ ကုသရေးပိုင်းဆိုင်ရာ ရှုထောင့်၊ နယ်မြေဒေသအခြေအနေများကို ဘက်စုံစဉ်းစားပြီး အမှန်လိုအပ်ချက်များကို ဦးစားပေးအစီအစဉ်ဖြင့် တင်ပြရန် တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေးဦးစီးဌာနမှူးများထံ အကြောင်းကြားထားပြီးဖြစ်ကာ ဝန်ကြီးဌာနမှလည်း အမှန်တကယ်လိုအပ်သည့် အဆောက်အဦသစ်နှင့် ဖွဲ့စည်းပုံများကို ဖြည့်ဆည်းဆောင်ရွက်သွားမည်ဖြစ်ပါကြောင်း၊
- လွှတ်တော်ကတိကဝတ်များကို ပြီးစီးအောင်ဆောင်ရွက်ရန် အရေးကြီးသည့်နည်းတူ ကမ္ဘာ့ဘဏ်ချေးငွေ၊ အာရှဖွံ့ဖြိုးရေးဘဏ်ချေးငွေ၊ Global Fund ရန်ပုံငွေနှင့် Gavi ရန်ပုံငွေတို့ကို ထိရောက်အကျိုးရှိစွာ သတ်မှတ်အချိန်အတွင်း သုံးစွဲနိုင်ရေးနှင့် အကျိုးရှိထိရောက်စွာ သုံးစွဲနိုင်ရေးတို့အတွက် တာဝန်ရှိသူအသီးသီးမှ စောင့်ကြပ်ကြည့်ရှုစီမံ ဆောင်ရွက်သွားရမည်ဖြစ်ပါကြောင်း။

အစည်းအဝေးသို့ တက်ရောက်သူများစာရင်း -

- ဒုတိယဝန်ကြီး
- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ကျန်းမာရေးနှင့်အားကစားဝန်ကြီးဌာနအောက်ရှိ ဦးစီးဌာနများမှ ညွှန်ကြားရေးမှူးချုပ်များ၊  
ဒုတိယညွှန်ကြားရေးမှူးချုပ်များနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)